

॥ ఓం నమో వేదాంతేశాయ ॥

08.03.2024 శుక్రవారం (239వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

స్వామితాభా వితానాయ స్వామి పుష్కరిణీ జుషే ।  
స్వామినే జగతాం కుర్వే శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాత్రి తనయాబ్జపదాభియుక్తాః ।  
మిత్రాస్త వాక్య నివహామృత భూరిసిక్తాః ॥  
వ్యాస ప్రసూత శుక గీత రవేషు సక్తాః ।  
నాకే శుభే చరత భాగవతేతిరక్తాః ॥

-----  
శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం  
-----

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

ఏకోనవింశోధ్యాయః - 19

అథ శ్రీమద్భాగవతే పారమహంస్యాం సంహితాయాం తృతీయ స్కంధే ఏకోనవింశోధ్యాయః

మైత్రేయ ఉవాచ

అవధార్య విరించస్య నిర్వ్వలీకామృతం వచః  
ప్రహస్య ప్రేమగర్భేణ తదపాంగేన సోఽగ్రహీత్ || 3-19-1 ||

తతస్సపత్నం ముఖతః చరంతమకుతోభయమ్  
జఘానోత్పత్య గదయా హనావసురమక్షజః || 3-19-2 ||

సా హతా తేన గదయా విహతా భగవత్కరాత్  
విఘూర్ణితాపతద్రేజే తదద్భుతమివాభవత్ || 3-19-3 ||

స తదా లబ్ధతీర్థోఽపి న బబాధే నిరాయుధమ్  
మానయన్ స మృధే ధర్మం విష్వక్సేనం ప్రకోపయన్ || 3-19-4 ||

గదాయామపవిద్ధాయాం హోహోకారే వినిర్గతే  
మానయామాస తద్ధర్మం సునాభం చాస్మరద్విభుః || 3-19-5 ||

తం వ్యగ్రచక్రం దితిపుత్రాధమేన  
స్వపార్షదముఖ్యేన విషజ్జమానమ్  
చిత్రా వాచోఽతద్విదాం ఖేచరాణాం  
తత్రాస్మాసన్ స్వస్తి తేఽముం జహీతి || 3-19-6 ||

స తం నిశామ్యాత్తరథాంగమగ్రతో  
వ్యవస్థితం పద్మపలాశలోచనమ్  
విలోక్య చామర్షపరిప్లుతేంద్రియో  
రుషా స్వదంతచ్ఛదమాదశచ్ఛసన్ || 3-19-7 ||

కరాళదంష్ట్రశ్చక్షుర్భ్యాం సంచక్షాణో దహన్నివ  
అభిప్లుత్య స్వగదయా హతోఽసీత్యాహనద్ధరిమ్ || 3-19-8 ||

పదా సవ్యేన తాం సాధో భగవాన్ యజ్ఞసూకరః  
లీలయా మిషతః శత్రోః ప్రాహరద్వాతరంహసమ్ ॥ 3-19-9 ॥

ఆహ చాయుధమాధత్స్వ ఘటస్వ త్వం జిగీషసి  
ఇత్యుక్తః స తదా భూయస్తాడయన్ వ్యనదద్భుశమ్ ॥ 3-19-10 ॥

తాం స ఆపతతీం వీక్ష్వ భగవాన్ సమవస్థితః  
జగ్రాహ లీలయా ప్రాప్తాం గరుత్మానివ పన్నగీమ్ ॥ 3-19-11 ॥

స్వ పౌరుషే ప్రతిహతే హతమానో మహాసురః  
నైచ్చద్గదాం దీయమానాం హరిణా విగతప్రభః ॥ 3-19-12 ॥

జగ్రాహ త్రిశిఖం శూలం జ్వలజ్వలనలోలుపమ్  
యజ్ఞాయ ధృతరూపాయ విప్రాయాభిచరన్ యథా ॥ 3-19-13 ॥

తదోజసా దైత్యమహాభటార్పితం  
చకాస దంతః ఖ ఉదీర్ణదీధితి  
చక్రేణ చిచ్ఛేద నిశాతనేమినా  
హారిర్యథా తార్క్ష్యపతత్రముజ్జితమ్ ॥ 3-19-14 ॥

వృక్ష్ణే స్వశూలే బహుధారిణా హరేః  
ప్రత్యేత్య విస్తీర్ణమురో విభూతిమత్  
ప్రవృద్ధరోషః స కఠోరముష్టినా  
నదన్ ప్రహృత్యాంతరధీయతాసురః ॥ 3-19-15 ॥

తేనేత్రమాహతః క్షత్తరః భగవానాదిసూకరః  
నాకంపత మనాక్ క్వాపి స్రజా హత ఇవ ద్విపః ॥ 3-19-16 ॥

అథోరుధాస్యజన్మాయాం యోగమాయేశ్వరే హరౌ  
యాం విలోక్య ప్రజాస్త్రస్తాః మేనిరేఽస్యోపసంయమమ్ ॥ 3-19-17 ॥

ప్రవవుర్వాయవశ్చండాః తమః పాంసవమైరయన్  
దిగ్భ్యో నిపేతుర్గ్రావాణః క్షేపణైః ప్రహితా ఇవ ॥ 3-19-18 ॥

ద్యౌర్నష్టభగణాభ్రౌఘైః స విద్యుత్ స్తనయిత్నుభిః  
వర్షద్భిః పూయకేశాసృగ్విణ్మాత్రాస్థీని చాసకృత్      || 3-19-19 ||

గిరయః ప్రత్యదృశ్యంత నానాయుధముచోఽనఘ  
దిగ్వాససో యాతుధాన్యః శూలిన్యో ముక్తమూర్ధజాః      || 3-19-20 ||

బహుభిర్యక్షరక్షోభిః పత్యశ్వరథకుంజరైః  
ఆతతాయిభిరుత్సృష్టాః హింస్రా వాచోఽతివైశసాః      || 3-19-21 ||

ప్రాదుష్కృతానాం మాయానామ్ ఆసురీణాం వినాశయత్  
సుదర్శనాస్త్రం భగవాన్ ప్రాయుజ్ఞ దయితం త్రిపాత్      || 3-19-22 ||

తదా దితేః సమభవత్ సహసా హృది వేపథుః  
సృరంత్యా భర్తురాదేశం స్తనాచ్ఛాసృక్ప్రసుస్రువే      || 3-19-23 ||

వినష్టాసు స్వమాయాసు భూయశ్చావ్రజ్య కేశవమ్  
రుషోపగూహమానోఽముం దదృశేఽవస్థితం బహిః      || 3-19-24 ||

తం ముష్టిభిర్వినిఘ్నంతం వజ్రసారైరధోక్షజః  
కరేణ కర్ణమూలేఽహన్ యథా త్వాష్ట్రం మరుత్పతిః      || 3-19-25 ||

స ఆహతో విశ్వజితా హ్యవజ్జయా  
పరిభ్రమద్గాత్ర ఉదస్తలోచనః  
విశీర్ణబాహ్వాంఘ్రిశిరోరుహోఽపతత్  
యథా నగేంద్రో లులితో నభస్వతా      || 3-19-26 ||

క్షితౌ శయానం తమకుంఠవర్చసం  
కరాళదంష్ట్రం పరిదష్టదచ్చదమ్  
అజాదయో వీక్ష్వ శశంసురాగతాః  
అహో ఇమాం కో ను లభేత సంస్థితిమ్      || 3-19-27 ||

యం యోగినో యోగసమాధినా రహో  
ధ్యాయంతి లింగాదసతో ముముక్షయా  
తస్యైష దైత్యఋషభః పదాహతో  
ముఖం ప్రపశ్యంస్తనుముత్ససర్జ హ

॥ 3-19-28 ॥

ఏతౌ తౌ పార్షదావస్య శాపాద్యాతావసద్గతిమ్  
పునః కతిపయైః స్థానం ప్రపశ్యేతే హ జన్మభిః

॥ 3-19-29 ॥

### దేవా ఊచుః

నమో నమస్తేఽఖిలయజ్జతంతవే  
స్థితౌ గృహీతామలసత్త్వమూర్తయే  
దిష్ట్యా హతోఽయం జగతామరుంతుదః  
త్వత్పాదభక్త్యా వయమీశ నిర్భృతాః

॥ 3-19-30 ॥

### మైత్రేయ ఉవాచ

ఏవం హిరణ్యాక్షమసహ్యవిక్రమం  
స సాదయిత్వా హరిరాదిసూకరః  
జగామ లోకం స్వమఖండితోత్సవం  
సమీడితః పుష్కరవిష్టరాదిభిః

॥ 3-19-31 ॥

మయా యథానూక్తమవాది తే హరేః  
కృతావతారస్య సుమిత్ర చేష్టితమ్  
యథా హిరణ్యాక్ష ఉదారవిక్రమో  
మహామృధే క్రీడనవన్నిరాకృతః

॥ 3-19-32 ॥

### సూత ఉవాచ

ఇతి కౌషిరవాఖ్యాతామ్ ఆశ్రుత్య భగవత్కథామ్  
క్షత్తాఽనందం పరం లేభే మహాభాగవతో ద్విజ

॥ 3-19-33 ॥

అన్యేషాం పుణ్యశ్లోకానామ్ ఉద్దామయశసాం సతామ్  
ఉపశ్రుత్య భవేన్మోదః శ్రీవత్సాంకస్య కిం పునః

॥ 3-19-34 ॥

యో గజేంద్రం ఝషగ్రస్తం ధ్యాయంతం చరణాంబుజమ్  
క్రోశంతీనాం కరేణానాం కృచ్ఛతోఽమోచయత్ ద్రుతమ్    || 3-19-35 ||

తం సుఖారాధ్యమృజుభిః అనన్యశరణైర్భుభిః  
కృతజ్ఞః కో న సేవేత దురారాధ్యమసాధుభిః    || 3-19-36 ||

యో వై హిరణ్యాక్షవధం మహాద్భుతం  
విక్రీడితం కారణసూకరాత్మనః  
శృణోతి గాయత్యనుమోదతేఽంజసా  
విముచ్యతే బ్రహ్మవధాదపి ద్విజాః    || 3-19-37 ||

ఏతన్మహాపుణ్యమలం పవిత్రం  
ధన్యం యశస్యం పదమాయురాశిషామ్  
ప్రాణేంద్రియాణాం యుధి శౌర్యవర్ధనం  
నారాయణోఽంతే గతిరంగ శృణ్వతామ్    || 3-19-38 ||

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ఏకోనవినోఽధ్యాయః

---

### వింశోధ్యాయః - 20

అథ శ్రీమద్భాగవతే పారమహంస్యాం సంహితాయాం తృతీయ స్కంధే వింశోఽధ్యాయః

#### శౌనక ఉవాచ

మహీం ప్రతిష్ఠామధ్యస్య సౌతే స్వాయంభువో మనుః  
కాన్యస్వతిష్ఠద్ద్వారాణి మార్గాయావరజన్మనామ్    || 3-20-1 ||

క్షత్తా మహాభాగవతః కృష్ణస్యైకాంతికస్సుహృత్  
యస్తత్యాజాగ్రజం కృష్ణే సాపత్యమఘవానితి    || 3-20-2 ||

ద్వైపాయనాదనవరో మహిత్యే తస్య దేహజః  
సర్వాత్మనాశ్రితః కృష్ణం తత్పరాంశ్చాప్యనువ్రతః    || 3-20-3 ||

కిమన్వపుచ్ఛన్మైత్రేయం విరజాస్తీర్థసేవయా

ఉపగమ్య కుశావర్తే ఆసీనం తత్త్వవిత్తమమ్ || 3-20-4 ||

తయోస్సంవదతోస్సూత ప్రవృత్తా హ్యమలాః కథాః  
ఆపో గాంగా ఇవాఘఘ్నిర్హరేః పాదాంబుజాశ్రయాః || 3-20-5 ||

తా నః కీర్తయ భద్రం తే కీర్తన్యోదారకర్మణః  
రసజ్ఞః కో ను తృప్యేత హరిలీలామృతం పిబన్ || 3-20-6 ||

ఏవముగ్రశ్రవాః పృష్ఠః ఋషిభిర్నైమిషాయనైః  
భగవత్యర్పితాధ్యాత్మః తానాహ శ్రూయతామితి || 3-20-7 ||

### సూత ఉవాచ

హరేర్ఘ్రతక్రోడతనోః స్వమాయయా  
నిశమ్య గోరుద్ధరణం రసాతలాత్  
లీలాం హిరణ్యాక్షమవజ్జయా హతం  
సంజాతహర్షో మునిమాహ భారతః || 3-20-8 ||

### విదుర ఉవాచ

ప్రజాపతిపతిః సృష్ట్వా ప్రజాసర్గే ప్రజాపతీన్  
కిమారభత మే బ్రహ్మాన్ ప్రబ్రూహ్యవ్యక్తమార్గవిత్ || 3-20-9 ||

యే మరీచ్యాదయో విప్రా యస్తు స్వాయంభువో మనుః  
తే వై బ్రహ్మణ ఆదేశాత్కథమేతదభావయన్ || 3-20-10 ||

సద్వితీయాః కిమస్మజన్ స్వతంత్రా ఉత కర్మసు  
ఆహోస్విత్ సంహతాస్సర్వే ఇదం స్మ సమకల్పయన్ || 3-20-11 ||

### మైత్రేయ ఉవాచ

దైవేన దుర్వితర్భేణ పరేణానిమిషేణ చ  
జాతక్షోభాద్భగవతో మహానాసీద్గుణత్రయాత్ || 3-20-12 ||

- రజః ప్రధానాన్మహతః త్రిలింగో దైవచోదితాత్  
జాతస్ససర్ణ భూతాదిః వియదాదీని పంచశః ॥ 3-20-13 ॥
- తాని చైకైకశః స్రష్టుమసమర్థాని భౌతికమ్  
సంహత్య దైవయోగేన హైమమండమవాస్మజన్ ॥ 3-20-14 ॥
- సోఽశయిష్టాభిసలిలే ఆండకోశో నిరాత్మకః  
సాగ్రం వై వర్షసాహస్రమ్ అన్వవాత్సీత్తమీశ్వరః ॥ 3-20-15 ॥
- తస్య నాభేరభూత్పద్మం సహస్రాకోరుదీధితి  
సర్వజీవనికాయాకో యత్ర స్వయమభూత్స్వరాట్ ॥ 3-20-16 ॥
- సోఽనువిష్టో భగవతా యః శేతే సలిలాశయే  
లోకసంస్థాం యథాపూర్వం నిర్మమే సంస్థయా స్వయా ॥ 3-20-17 ॥
- ససర్ణ ఛాయయా విద్యాం పంచపర్వాణమగ్రతః  
తామిస్రమంధతామిస్రం తమో మోహో మహాతమః ॥ 3-20-18 ॥
- విససర్ణాత్మనః కాయం నాభినందంస్తమోమయమ్  
జగృహుర్యక్షరక్షాంసి రాత్రిం క్షుత్తుట్సముద్భవామ్ ॥ 3-20-19 ॥
- క్షుత్తుడ్భ్యాముపసృష్టాస్తే తం జగ్గుమభిదుద్రువుః  
మా రక్షతైనం జక్షధ్వమ్ ఇత్యూచుః క్షుత్తుడర్దితాః ॥ 3-20-20 ॥
- దేవస్తానాహ సంవిగ్నో మా మాం జక్షత రక్షత  
అహో మే యక్షరక్షాంసి ప్రజా యూయం బభూవిధ ॥ 3-20-21 ॥
- దేవతాః ప్రభయా యా యాః దీవ్యన్ ప్రముఖతోఽస్మజత్  
తే అహోర్షుర్దేవయంతో విసృష్టాం తాం ప్రభామహః ॥ 3-20-22 ॥
- దేవోఽదేవాంజఘనతః సృజతి స్మాతిలోలుపాన్  
త ఏనం లోలుపతయా మైథునాయాభిపేదిరే ॥ 3-20-23 ॥



- తతో హసన్ స భగవాన్ అసురైర్నిరపత్రపైః  
అన్వీయమానస్తరసా క్రుద్ధో భీతః పరాపతత్ ॥ 3-20-24 ॥
- స ఉపవ్రజ్య వరదం ప్రపన్నార్తిహరం హరిం  
అనుగ్రహాయ భక్తానామ్ అనురూపాత్మదర్శనం ॥ 3-20-25 ॥
- పాహి మాం పరమాత్మంస్తే ప్రేషణేనాస్మజం ప్రజాః  
తా ఇమా యభితుం పాపా ఉపాక్రామంతి మాం ప్రభో ॥ 3-20-26 ॥
- త్వమేకః కిల లోకానాం క్లిష్టానాం క్లేశనాశనః  
త్వమేకః క్లేశదస్తేషామ్ అనాసన్నపదాం తవ ॥ 3-20-27 ॥
- సోవధార్యాస్య కార్పణ్యం వివిక్తాధ్యాత్మదర్శనః  
విముంచాత్మతనుం ఘోరామ్ ఇత్యుక్తో విముమోచ హ ॥ 3-20-28 ॥
- తాం క్వణచ్చరణాంభోజాం మదవిహ్వలలోచనాం  
కాంచీకలాపవిలసద్దుకూలచ్చన్నరోధసం ॥ 3-20-29 ॥
- అన్యోన్యశ్లేషయోత్తుంగనిరంతరపయోధరాం  
సునాసాం సుద్విజాం స్నిగ్ధహాసలీలావలోకనాం ॥ 3-20-30 ॥
- గూహంతీం వ్రీడయాఽఽత్మానం నీలాలకవరూఢినీం  
ఉపలభ్యాసురా ధర్మ సర్వే సమ్ముముహుః స్త్రియం ॥ 3-20-31 ॥
- అహో రూపమహో దైర్యమ్ అహో అస్యా నవం వయః  
మధ్యే కామయమానానామ్ అకామేవ విసర్పతి ॥ 3-20-32 ॥
- వితర్కయంతో బహుధా తాం సంధ్యాం ప్రమదాకృతిం  
అభిసంభావ్య విశ్రంభాత్ పర్యపుచ్చన్ కుమేధసః ॥ 3-20-33 ॥
- కాసి కస్యాసి రంభోరు కో వార్థస్తేఽత్ర భామిని  
రూపద్రవిణపణ్యేన దుర్భగాన్నో విబాధసే ॥ 3-20-34 ॥

యా వా కాచిత్త్వమబలే దిష్ట్యా సందర్శనం తవ  
ఉత్సనోపీక్షమాణానాం కందుకక్రీడయా మనః

॥ 3-20-35 ॥

నైకత్ర తే జయతి శాలిని పాదపద్మం  
ఘ్నంత్యా ముహూః కరతలేన పతత్పతంగం  
మధ్యం విషీదతి బృహత్తునభారభీతం  
శాంతేవ దృష్టిరమలా సుశిఖాసమూహః

॥ 3-20-36 ॥

ఇతి సాయంతనీం సంధ్యామ్ అసురాః ప్రమదాయతీం  
ప్రలోభయంతీం జగృహూః మత్వా మూఢధియః స్త్రియం

॥ 3-20-37 ॥

ప్రహస్య భావగంభీరం జిఘ్రంత్యాత్మానమాత్మనా  
కాంత్యా ససర్జ భగవాన్ గంధర్వాప్సరసాం గణాన్

॥ 3-20-38 ॥

విససర్జ తనుం తాం వై జ్యోత్స్నాం కాంతిమతీం ప్రియాం  
త ఏవ చాదదుః ప్రీత్యా విశ్వావసుపురోగమాః

॥ 3-20-39 ॥

సృష్ట్వా భూతపిశాచాంశ్చ భగవానాత్మతంద్రిణా  
దిగ్వాససో ముక్తకేశాన్ వీక్ష్వ చామీలయద్భుశౌ

॥ 3-20-40 ॥

జగృహుస్తద్విసృష్ట్వాం తాం జృంభణాఖ్యాం తనుం ప్రభోః  
నిద్రామింద్రియవిక్లేదో యయా భూతేషు దృశ్యతే  
యేనోచ్ఛిష్టాన్ ధర్షయంతి తమున్మాదం ప్రచక్షతే

॥ 3-20-41 ॥

ఊర్జస్వంతం మన్యమానః ఆత్మానం భగవానజః  
సాధ్యాన్ గణాన్ పితృగణాన్ పరోక్షేణాస్సృజత్ప్రభుః

॥ 3-20-42 ॥

త ఆత్మసర్గం తం కాయం పితరః ప్రతిపేదిరే  
సాధ్యేభ్యశ్చ పితృభ్యశ్చ కవయో యద్వితస్వతే

॥ 3-20-43 ॥

సిద్ధాన్ విద్యాధరాంచైవ తిరోధానేన సోఽస్సృజతే  
తేభ్యోఽదదాత్తమాత్మానమ్ అంతర్ధానాఖ్యమద్భుతం

॥ 3-20-44 ॥

స కిన్నరాన్ కింపురుషాన్ ప్రత్యాత్మేనాస్సజత్ప్రభుః  
మానయన్నాత్మనాఽఽత్మానమ్ ఆత్మాభాసం విలోకయన్     || 3-20-45 ||

తే తు తజ్జగ్రహూ రూపం త్యక్తం యత్పరమేష్ఠినా  
మిథునీభూయ గాయంతః తమేవోషసి కర్మభిః     || 3-20-46 ||

దేహేన వై భోగవతా శయానో బహుచింతయా  
సర్గేఽనుపచితే క్రోధాత్ ఉత్ససర్జ హ తద్వపుః     || 3-20-47 ||

యేఽహీయంతాముతః కేశాః అహయస్తేజ్ఞ జ్ఞిరే  
సర్పాః ప్రసర్పతః క్రూరాః నాగా భోగోరుకంధరాః     || 3-20-48 ||

స ఆత్మానం మన్యమానః కృతకృత్యమివాత్మభూః  
తదా మనూన్ ససర్జాంతే మనసా లోకభావనాన్     || 3-20-49 ||

తేభ్యః సోఽస్సజత్స్వీయం పురం పురుషమాత్మవాన్  
తాన్ దృష్ట్వా యే పురా స్పృష్టాః ప్రశశంసుః ప్రజాపతిం     || 3-20-50 ||

అహో ఏతజ్జగత్సృష్టః సుకృతం బత తే కృతం  
ప్రతిష్ఠితాః క్రియా యస్మిన్ సాకమన్నమదామహే     || 3-20-51 ||

తపసా విద్యయా యుక్తో యోగేన సుసమాధినా  
ఋషీన్ ఋషిర్ఘృషీకేశః ససర్జాభిమతాః ప్రజాః     || 3-20-52 ||

తేభ్యశ్చైకేశః స్వస్య దేహస్యాంశమదాదజః  
యత్తత్సమాధియోగర్థితపోవిద్యావిరక్తిమత్     || 3-20-53 ||

**ఇతి శ్రీమద్భాగవతే పారమహంస్యాం సంహితాయాం తృతీయ స్కంధే వింశోఽధ్యాయః**

---



కిరీటినం కుండలినం శంఖచక్రగదాధరం

శ్వేతోత్పలక్రీడనకం మనఃస్పర్శస్మితేక్షణం

॥ 3-21-10 ॥

విన్యస్తచరణాంభోజమ్ అంసదేశే గరుత్మతః

దృష్ట్వా ఖేఽవస్థితం వక్షఃశ్రియం కౌస్తుభకంధరం

॥ 3-21-11 ॥

జాతహర్షోఽపతన్మూర్ఖా క్షితౌ లబ్ధమనోరథః

గీర్భిస్త్యభ్యగృణాత్ప్రీతిస్వభావాత్మా కృతాంజలిః

॥ 3-21-12 ॥

### ఋషిరువాచ

జుష్టం బతాద్యాఖిలసత్త్వరాశేః

సాంసిద్ధ్యమక్ష్ణోస్తవ దర్శనాన్నః

యద్దర్శనం జన్మభిరీడ్య సద్భిః

ఆశాసతే యోగినో రూఢయోగాః

॥ 3-21-13 ॥

యే మాయయా తే హతమేధసస్త్యత్

పాదారవిందం భవసింధుపోతం

ఉపాసతే కామలవాయ తేషాం

రాసీశ కామాన్నిరయేఽపి యే స్యుః

॥ 3-21-14 ॥

తథా స చాహం పరివోధుకామః

సమానశీలాం గృహమేధధేనుం

ఉపేయివాన్ మూలమశేషమూలం

దురాశయః కామదుఘాంఘ్రిపస్య

॥ 3-21-15 ॥

ప్రజాపతేస్తే వచసాధీశ తంత్యా

లోకః కిలాయం కామహతోఽనుబద్ధః

అహం చ లోకానుగతో వహామి

బలిం చ శుక్లానిమిషాయ తుభ్యం

॥ 3-21-16 ॥

లోకాంశ్చ లోకానుగతాన్ పశూంశ్చ  
హిత్వా శ్రితాస్తే చరణాతపత్రం  
పరస్పరం త్వద్గుణవాదసీధు  
పీయూషనిర్యాపితదేహధర్మాః

॥ 3-21-17 ॥

న తేఽజరాక్షభ్రమిరాయురేషాం  
త్రయోదశారం త్రిశతం షష్టిపర్వ  
షణ్ణేమ్యనంతచ్ఛది యత్త్రిణాభి  
కరాలస్రోతో జగదాచ్ఛిద్య ధావత్

॥ 3-21-18 ॥

ఏకః స్వయం సన్ జగతః సిస్సుక్షయా  
ద్వితీయయాఽఽ త్మన్నధియోగమాయయా  
సృజస్యదః పాసి పునర్లసిప్యసే  
యథోర్ణనాభిర్భగవన్ స్వశక్తిభిః

॥ 3-21-19 ॥

నైతద్భూతాధీశ పదం తవేష్పితం  
యన్మాయయా నస్తసుషే భూతసూక్ష్మం  
అనుగ్రహాయాస్త్వపి యద్ధి మాయయా  
లసత్తులస్యా తనువా విలక్షితః

॥ 3-21-20 ॥

తం త్వానుభూత్యోపరతక్రియార్థం  
స్వమాయయా వర్తితలోకతంత్రం  
నమామ్యభీక్షం నమనీయపాద  
సరోజమల్పీయసి కామవర్షం

॥ 3-21-21 ॥

### ఋషిరువాచ

ఇత్యవ్యలీకం ప్రణతోఽఽ బ్జనాభః  
తమాబభాషే వచసామృతేన  
సుపర్ణపక్షోపరి రోచమానః  
ప్రేమస్మితోద్వీక్షణవిభ్రమద్రూఢః

॥ 3-21-22 ॥

## శ్రీభగవానువాచ

విదిత్వా తవ చైత్యం మే పురైవ సమయోజి తత్  
యదర్థమాత్మనియమైః త్వయైవాహం సమర్చితః

॥ 3-21-23 ॥

న వై జాతు మృషైవ స్యాత్ప్రజాధ్యక్ష మదర్హణం  
భవద్విధేష్వతితరాం మయి సంగృభితాత్మనాం

॥ 3-21-24 ॥

ప్రజాపతిసుతః సమ్రాట్ మనుర్విఖ్యాతమంగలః  
బ్రహ్మోవర్తం యోఽధివసన్ శాస్తి సప్తార్ణవాం మహీం

॥ 3-21-25 ॥

స చేహ విప్ర రాజర్షిః మహిష్యా శతరూపయా  
ఆయాస్యతి దిదృక్షుస్త్వాం పరశ్వో ధర్మకోవిదః

॥ 3-21-26 ॥

ఆత్మజామసితాపాంగీం వయఃశీలగుణాన్వితాం  
మృగయంతీం పతిం దాస్యతి అనురూపాయ తే ప్రభో

॥ 3-21-27 ॥

సమాహితం తే హృదయం యత్రేమాన్ పరివత్సరాన్  
సా త్వాం బ్రహ్మాన్ నృపవధూః కామమాశు భజిష్యతి

॥ 3-21-28 ॥

యా త ఆత్మభృతం వీర్యం నవధా ప్రసవిష్యతి  
వీర్యే త్వదీయే ఋషయః ఆధాస్యంత్యంజసాఽత్మనః

॥ 3-21-29 ॥

త్వం చ సమ్యగనుష్ఠాయ నిదేశం మ ఉశత్తమః  
మయి తీర్థీకృతాశేషక్రియార్థో మాం ప్రపత్స్యసే

॥ 3-21-30 ॥

కృత్వా దయాం చ జీవేషు దత్త్వా చాభయమాత్మవాన్  
మయ్యాత్మానం సహ జగత్ ద్రక్ష్యస్యాత్మని చాపి మాం

॥ 3-21-31 ॥

సహాహం స్వాంశకలయా త్వద్వీర్యేణ మహామునే  
తవ క్షేత్రే దేవహూత్యాం ప్రణేష్యే తత్త్వసంహితాం

॥ 3-21-32 ॥





కారండవైః ప్లవైర్ణంసైః కురరైర్ణలకుక్కుటైః

సారసైశ్చక్రవాకైశ్చ చకోరైర్వల్గు కూజితం

॥ 3-21-43 ॥

తథైవ హరిణైః క్రోడైః శ్వావిధవయకుంజరైః

గోపుచ్చైర్హరిభిర్మర్కైర్నకులైర్నాభిభిర్వృతం

॥ 3-21-44 ॥

ప్రవిశ్య తత్తీర్థవరమ్ ఆదిరాజః సహాత్మజః

దదర్శ మునిమాసీనం తస్మిన్ హుతహుతాశనం

॥ 3-21-45 ॥

విద్యోతమానం వపుషా తపస్యగ్రయుజా చిరం

నాతిక్షామం భగవతః స్నిగ్ధాపాంగావలోకనాత్

తద్వాప్యతామృతకలాపీయూషశ్రవణేన చ

॥ 3-21-46 ॥

ప్రాంశుం పద్మపలాశాక్షం జటిలం చీరవాససం

ఉపసంశ్రీత్య మలినం యథార్హణమసంస్మృతం

॥ 3-21-47 ॥

అథోటజముపాయాతం నృదేవం ప్రణతం పురః

సపర్యయా పర్యగృహ్ణాత్ ప్రతినంద్యానురూపయా

॥ 3-21-48 ॥

గృహీతార్హణమాసీనం సంయతం ప్రీణయన్ మునిః

స్మరన్ భగవదాదేశమ్ ఇత్యాహ శ్లక్ష్యయా గిరా

॥ 3-21-49 ॥

నూనం చంక్రమణం దేవ సతాం సంరక్షణాయ తే

వధాయ చాసతాం యస్త్వం హరేః శక్తిర్హి పాలినీ

॥ 3-21-50 ॥

యోఽర్కేంద్యగ్నింద్రవాయూనాం యమధర్మప్రచేతసాం

రూపాణి స్థాన ఆధత్యే తస్మై శుక్లాయ తే నమః

॥ 3-21-51 ॥

న యదా రథమాస్థాయ జైత్రం మణిగణార్పితం

విస్ఫూర్ణచ్చండకోదండో రథేన త్రాసయన్నఘాన్

॥ 3-21-52 ॥

స్వసైన్యచరణక్షుణ్ణం వేపయన్ మండలం భువః  
వికర్షన్ బృహతీం సేనాం పర్యటస్యంచుమానివ

॥ 3-21-53 ॥

తదైవ సేతవః సర్వే వర్ణాశ్రమనిబంధనాః

భగవద్రచితా రాజన్ భిద్యేరన్ బత దస్యుభిః

॥ 3-21-54 ॥

అధర్మశ్చ సమేధేత లోలుపైః వ్యంకుశైర్ముఖిః

శయానే త్వయి లోకోఽయం దస్యుగ్రస్తో వినంక్ష్యతి

॥ 3-21-55 ॥

అథాపి పృచ్ఛే త్వాం వీర యదర్థం త్వమిహోగతః

తద్వయం నిర్వృతీకేన ప్రతిపద్యామహే హృదా

॥ 3-21-56 ॥

ఇతి శ్రీమద్రామాయణే పాఠమహంస్యాం సంహితాయాం తృతీయ స్కంధే ఏకవింశోఽ ధ్యాయః

---

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం సర్వస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

---